

Врз основа на член 32-а, став 4 и 7 од Законот за управување со отпадот („Службен весник на Република Македонија“ бр. 68/04, 71/04 и 107 /07), министерот за животна средина и просторно планирање донесува

ПРАВИЛНИК ЗА ФОРМАТА И СОДРЖИНАТА НА ДОЗВОЛАТА, БАРАЊЕТО И РЕГИСТАРОТ ЗА ИЗДАДЕНИ ДОЗВОЛИ ЗА ТРГОВИЈА СО НЕОПАСЕН ОТПАД, НАЧИНОТ И ПОСТАПКАТА ЗА ИЗДАВАЊЕ НА ДОЗВОЛАТА, НАЧИНОТ НА ВОДЕЊЕ НА ЕВИДЕНЦИЈАТА КАКО И УСЛОВИТЕ ЗА НАЧИНОТ ЗА ВРШЕЊЕ НА ДЕЈНОСТА ТРГОВИЈА СО НЕОПАСЕН ОТПАД

Член 1

Со овој правилник се пропишуваат формата и содржината на дозволата за вршење на трговија со неопасен отпад, формата и содржината на барањето за добивање на дозвола, начинот и постапката за издавање на дозвола за вршење на дејност трговија со неопасен отпад, формата и содржината на регистарот за издадените дозволи за трговија со неопасен отпад, начинот на водење на евиденција, формата и содржината на обрасците за примениот или испорачаниот отпад и евиденција на индивидуалните собирачи на неопасен отпад, како и начинот и условите за вршењето на дејност трговија со неопасен отпад.

Член 2

(1) Подносителот на барањето за издавање на дозвола за трговија со неопасен отпад го поднесува на образец даден во Прилог бр.1 кој е составен дел на овој правилник.

(2) Барањето се поднесува во три примероци во писмена форма до Министерството за животна средина и просторно планирање (во натамошниот текст: Министерството).

(3) Зависно од содржината на поднесеното барање кон образецот се приложуваат и потребните документи согласно член 3 на овој правилник.

(4) Барањето треба да биде потпишано од лицето овластено за застапување и претставување заверено со негов печат.

(5) Министерството во рок од 8 дена го известува подносителот на барањето доколку во барањето од став (1) на овој член се констатирано неправилности и/или истото содржи недостатоци.

(6) Барањето се смета за поднесено од датумот кога истото е комплетирано.

(7) Најдоцна во рок од 10 дена од денот на приемот на комплетното барање се издава дозвола за трговија со неопасен отпад (во натамошниот текст: дозвола) или се донесува решение за одбивање на барањето согласно Законот за управување со отпад.

Член 3

(1) Со барањето за издавање на дозвола се приложува и заверена фотокопија од дозволата за складирање на отпад, согласно Законот за управување со отпад.

(2) По исклучок од став 1 на овој член, правното или физичкото лице кое врши посредување во трговија со неопасен отпад со барањето за добивање на дозвола од став (1) на овој член приложува:

- решение за упис во трговскиот регистар;
- уверение од Управата за јавни приходи за платени даноци и други јавни давачки пропишани со закон;
- потврда дека не е отворена постапка за стечај или ликвидација;
- изјава дека барателот ќе води посебна евиденција за отпадот;
- потврда дека против барателот со правосилна судска одлука не е изречена прекршочна санкција, забрана за вршење на дејност во областа управување со отпад или трговија на отпад или забрана за вршење на професија, должност или дејност;

- полномошно заверено од нотар доколку барателот го застапува и претставува друго лице или адвокат;
- доказ за бонитет на барателот, и
- склучен договор за откуп на отпад со правно и физичко лице кое поседува дозвола за трговија со неопасен отпад.

Член 4

Формата и содржината на дозволата е дадена на образец во Прилог бр. 2 кој е составен дел на овој правилник.

Член 5

(1) За издадените дозволи се води Регистар на издадени дозволи за трговија со неопасен отпад чија форма и содржина е дадена на образец во Прилог бр. 3 кој е составен дел на овој правилник.

(2) Во регистарот од став (1) на овој член се впишуваат податоци за правни и физички лица кои добиле дозвола и решенија за одземените дозволи.

Член 6

(1) Правното или физичко лице кое поседува дозвола води евиденција за примениот и испорачаниот неопасен отпад, како и евиденција на индивидуалните собирачи на неопасен отпад на посебни обрасци.

(2) Формата и содржината на примениот (откупен и/или увезен) неопасен отпад е дадена на образец во Прилог бр. 4 кој е составен дел на овој правилник.

(3) Формата и содржината на испорачаниот (продаден или извезен) неопасен отпад е дадена на образец во Прилог бр. 5 кој е составен дел на овој правилник.

(4) Формата и содржината на евиденцијата на индивидуални собирачи на неопасен отпад е дадена на образец во Прилог бр. 6 кој е составен дел на овој правилник.

(5) Евиденцијата од став (1) на овој член се води секојдневно во пишана и електронска форма.

(6) Податоците од ставовите (2) и (3) од овој член правното или физичкото лице кое поседува дозвола треба да ги внесува по примениот или испорачаниот неопасен отпад.

(7) Доколку субјектите од став 1 на овој член дејноста ја обавуваат на повеќе локации тогаш евиденцијата се води за секоја поодделна локација.

(8) Правното или физичкото лице кое поседува дозвола води посебна евиденција за примените и/или испорачаните отпадоци и остатоци на производи од железо, челик, алуминиум, бакар, олово, цинк, калај, бронза и месинг според царински тарифи чија форма и содржина е дадена на образец во Прилог бр. 8 кој е составен дел на овој правилник.

Член 7

(1) За добивање на дозвола, барателот треба да ги исполнува следните минимални технички услови:

1. Инфраструктура и објекти на местото за складирање (локацијата):
 - пристапен пат помеѓу главниот јавен пат и локацијата, бетонски или асфалтен;
 - идентификување на локацијата и табла со информации (фирма, адреса, тел/факс, број на дозвола, работно време);
 - ограда метална или палисадна со минимална висина од 2 метри;
 - најмалку една пристапна порта во зависност од местата на кои се врши складирањето на локацијата;
 - осветлување и водоснабдување;

- отворена бетонска или асфалтирана (битуменска) површина на деловите на локацијата каде се складираат отпадоците од метали;

- површина со цврста подлога каде се прифаќа отпадот;
- административен простор со санитарни јазли;
- просторија за вработените-со шкафчиња и трпезарија;
- паркинг место;

2. Безбедносни услови:

- безбедносни камери на местото на прием на отпад;
- противпожарна опрема и инсталации согласно барањата за заштита и спасување;
- заштитна облека и друга опрема за осигурување на заштита и безбедност во работата на вработените, согласно ХТЗ стандардите и барањата за заштита при работа;

3. Опрема и згради/објекти локација:

- камион со грајфер;
- вага со капацитет минимум 2 тони;
- систем за електронско водење на евиденција, како и да се воспостави директна електронска врска со надлежниот орган за внатрешни работи;
- сметководствена евиденција за откуп на неопасен отпад од индивидуални собирачи.

(2) Правното или физичкото лице кое врши посредување во трговија со неопасен отпад за да добие дозвола треба да располага со основно средство за работа (транспортни возила) или да поседува договор за ангажирање на основни средства за работа.

(3) При отворање на нов објект или локација, при менување и/или дополнување на податоците и условите по издадената дозвола правното или физичкото лице поднесува ново барање за обновување на дозволата.

(4) Кон барањето од став 3 на овој член се приложува постојната дозвола, како и документите коишто ја потврдуваат промената.

Член 8

(1) Правното или физичкото лице кое поседува дозвола, дејноста на трговија со неопасен отпад ја врши според податоците и условите утврдени во дозволата.

(2) При откупот на отпадоци и остатоци на производи од железо, челик, алуминиум, бакар, олово, цинк, калај, бронза и месинг од индивидуални собирачи, правните и физичките лица од став (1) на овој член не треба да вршат промет со истите најмалку седум дена.

(3) Записите од безбедносните камери се чуваат најмалку три години.

(4) Индивидуални собирачи на неопасен отпад или физичките лица при предавањето на отпадоци и остатоци на производи од железо, челик, алуминиум, бакар, олово, цинк, калај, бронза и месинг на правните и физички лица од член 3 став (1) од овој правилник приложуваат изјава на образец даден во Прилог бр. 7 кој е составен дел на овој правилник.

(5) Отпадоците од став (4) на овој член се чуваат и обработуваат одделно од другите отпадоци.

Член 9

Овој правилник влегува во сила со денот на објавувањето во „Службен весник на Република Македонија“.

Бр. 07-5429/1
19 септември 2007 година
Скопје

Министер,
Целил Бајрами, с.р.

ПРИЛОГ бр. 1

ОБРАЗЕЦ ЗА БАРАЊЕ ЗА ИЗДАВАЊЕ НА ДОЗВОЛА ЗА ТРГОВИЈА СО НЕОПАСЕН ОТПАД

ДО МИНИСТЕРСТВО ЗА ЖИВОТНА СРЕДИНА И ПРОСТОРНО ПЛАНИРАЊЕ	
БАРАЊЕ ЗА ИЗДАВАЊЕ НА ДОЗВОЛА ЗА ТРГОВИЈА СО НЕОПАСЕН ОТПАД	
I. ОПШТИ ПОДАТОЦИ ЗА БАРАТЕЛОТ/ФИРМАТА	
1. Име на БАРАТЕЛОТ/ФИРМАТА	
2. Својство на БАРАТЕЛОТ (сопственик, управител, овластен претставник)	
3. Седиште на БАРАТЕЛОТ/ФИРМАТА	
Улица:	Телефон:
Број:	Телефакс:
Општина:	Е-пошта (e-mail):
Место:	
4. Адреса на локацијата/те за која се бара дозволата (се пополнува одделно за секоја локација)	
Улица:	Телефон:
Број:	Телефакс:
Општина:	Е-пошта (e-mail):
Место:	
5. Видови на отпад за кој се бара дозволата	Основни средства за работа (регистарски број за превозно средство)
6. Единствен даночен број (ЕДБ)	<input type="text"/>
7. Единствен матичен број на субјектот (ЕМБС)	<input type="text"/>
ИМЕ, ПРЕЗИМЕ И ПОТПИС НА ОДГОВОРНОТО ЛИЦЕ	
Кон барањето ги приложувам бараните документи согласно член 3 на овој правилник	
Датум и место:	
М.П	

ПРИЛОГ бр. 2
ДОЗВОЛА ЗА ТРГОВИЈА СО НЕОПАСЕН ОТПАД

РЕПУБЛИКА МАКЕДОНИЈА



МИНИСТЕРСТВО ЗА ЖИВОТНА СРЕДИНА
И ПРОСТОРНО ПЛАНИРАЊЕ

ДОЗВОЛА

за вршење на дејност трговија со неопасен отпад

бр. ____ / _____

Оваа дозвола се издава на:

(име на правно или физичко лице)

Кој може да врши дејност трговија со неопасен отпад на локацијата/те впишана во
дозволата.

Датум на издавање: година

Рок на важност:

I. Согласно Законот за управување со отпадот (“Службен весник на Република Македонија” бр. 68/04, 71/04 и 107 /07) и Правилникот за трговија со неопасен отпад (“Службен весник на Република Македонија” бр. ___ /07), носителот на дозволата

со седиште и адреса на _____, представувано и управувано од _____ според решение за упис во трговски регистар бр. ___ / _____, има право да врши дејност трговија со неопасен отпад.

II. Оваа дозвола се издава врз основа на Барањето бр. ___ / _____ со приложени документи според член 32- а од ЗУО и член 2 и 3 од Правилникот за трговија со неопасен отпад.

III. Правното или физичкото лице според член 3 од овој правилник има право да врши дејност трговија со неопасен отпад на следната/те локација/те и/или за следните видови на отпад :

Реден број	Локација на просторот /населено место/	Точни податоци за адресата, локацијата, населба, број. и други описни податоци и/или за видови на отпад
1.		
2.		

IV. Дозволата¹ за трговија бр _____ издадена на ден _____ се дополнува со нови локации како што следи:

Реден број	Локација на просторот /населено место/	Точни податоци за адресата, парцела, населба, број. и други. описни податоци и/или за видови на отпад
1.		
2.		

Министер

¹ Се пополнува при поднесување на барање за измена или дополнување на постојна дозвола за трговија со неопасен отпад

Прилог бр. 3

Регистер за издадени дозволи за трговија со неопасен отпад

Евидентен број	Број и датум на дозволата	Податоци за правно или физичко лице кое поседува дозвола (ЕМБС, даночен број, седиште и адреса)	Откажана (одземена) дозвола број и датум на издавање/датум на влегување во сила)	забелешки
1	2	3	4	5
1.				
2.				

Прилог бр. 4

Евиденција за примен (откуп и увоз) на неопасен отпад

Реден број	Број и датум на документот за промет	Податоци за продавачот		Податоци за отпадот			Документ за потекло
		Фрима, седиште, ЕМБС, даночен број или име на физичко лице и бр. на л. к.	Број и датум на дозволата, податоци за физичкото лице	Име на отпадот	Мерка (kg/t)	количина	
1	2	3	4	5	6	7	8

Упатство за пополнување:

Во колона 1 се става редниот број на записот

Во колона 2 се става редниот број на документот за промет (фактура, испратница, увозна царинска декларација, приемница и сл)

Во колона 3 се внесуваат податоците за продавачите на отпадот

Во колона 4 се внесуваат податоци за дозволиите поврзани со Законот за управување со отпад доколку поседува такви

Во колона 5 се внесува видот на отпадот, во колона 6 се внесува мерката во кој е изразена тежината на отпадот, во колоната 6 се искажува количината на отпадот

Во колона 8 се внесува бројот на потврдата за потекло и називот на правното или физичкото лице што ја издало.

Образецот се пополнува по редови

Прилог бр. 5

Евиденција за испорачан (продажба и извоз) на неопасен отпад

Реден број	Број. и датум на документот за промет	Податоци за продавачот		Податоци за отпадоците			Документ за потекло
		Фрима, седиште, ЕМБС, даночен број или име на физичко лице и бр. на л. к.	Број. и датум на дозволата, податоци за физичкото лице	Име на отпадот	Мерка (kg/t)	количина	
1	2	3	4	5	6	7	8

Упатство за пополнување:

Во колона 1 се става редниот број на записот

Во колона 2 се става редниот број на документот за промет (фактура, испратница, увозна царинска декларација, приемница и сл)

Во колона 3 се внесуваат податоците за продавачите на отпадот

Во колона 4 се внесуваат податоци за дозволите поврзани со Законот за управување со отпад доколку поседува такви

Во колона 5 се внесува видот на отпадот, во колона 6 се внесува мерката во кој е изразена тежината на отпадот, во колоната 6 се искажува количината на отпадот

Во колона 8 се внесува бројот на потврдата за потекло што ја издало правното или физичкото лице.

Образецот се пополнува по редови

Прилог бр. 6

Евиденција за откуп на неопасен отпад од индивидуални собирачи

Евидентен број	Име и презима	Податоци за продавачот		Податоци за отпадоците			Документи за потекло
		ЕМБГ	адреса и место на живеење	Име на отпадот	Мерка (kg/t)	количина	
1	2	3	4	5	6	7	8

Упатство за пополнување:

Во колона 1 се става редниот број на записот

Во колона 2 се става името и презимето на индивидуалниот собирач

Во колона 3 се внесуваат ЕМБГ или доколку нема други податоци од документи за лична идентификација (бр. на пасош и слично)

Во колона 4 се внесуваат податоци за адресата и местото на живеење на индивидуалниот собирач

Во колона 5 се внесува видот на отпадот, во колона 6 се внесува мерката во кој е изразена тежината на отпадот, во колоната 6 се искажува количината на отпадот

Во колона 8 се внесува бројот на потврдата за потекло што ја потпишал индивидуалниот собирач

Образецот се пополнува по редови и се води според презимето и редот на запишувањето, при што е овозможен преглед по азбучен ред

Прилог бр. 7

ИЗЈАВА број _____ / _____ год.

Јас долупотпишаниот _____

ЕМБГ _____, со место на живеење во град (с) _____ општина: _____,

Лична карта број _____, издадена на _____ од _____

Изјавувам дека продавам отпадоци од домашно потекло кои се во моја сопственост _____

(опис на видот и количината)

На _____

(назив на фирмата, даночен број и број на дозвола)

Датум: _____

Изјавувач: _____

Евидентен број на индивидуален собирач _____

Град (с) _____

(_____)

Прилог бр. 8

Евиденција за примени и испорачани отпадоци и остатоци на производи од железо, челик, алуминиум, бакар, олово, цинк, калај, бронза и месинг за

Реден број	Царински тарифен број	Име на отпадот од метал	Мерка kg/t	расположливост во почетоко на годината	Откуп домашен	откуп увоз	сопствен технолошки отпадок и амортизационен лом.	продажба домашна.	прод. извоз	отпад во склад	расположливост во крајот на 6-месечие
1	2	3	4	5	6	7	8	9	10	11	12

_____ година

Одговорно лице за податоците: _____

Датум: _____

Управител: _____